

VAQA E VEISIGA

ILAVELAVE

3

Okosita
2021

TUKUTUKU VINAKA

VEISIGA

**SOLI WALE
ME KUA NI VOLITAKI**

NA VAQA VAKAYALO OQO
SA SAUMI OTI MAI VEI IRA NA
NODA ITOKANI ME RAWA
KINA NI VEISOLIYAKI KA ME
KAKUA NI SAUMI

Me vaka na wai liliwa vua sa viagunu, Sa vakakina Na **vaqavaka** vinaka mai na vanua yawa. (Vosa Vakaitobaleba 25:25)

Uebert & BeBe
ANGEL



Become a **GoodNewsWorld** PARTNER



PARTNER NOW AND HELP SPREAD
THE **GOODNEWS** AROUND THE WORLD

VISIT www.goodnewsworld.com/partner



SPIRIT EMBASSY
The Good News Church

UEBERT & BEBE ANGEL

Ena yabaki taucoko ni nodrau veiqaravi vakalotu ko Uebert kei Bebe Angel, e rau a painiataka ka domoduataka na kena vunautaki nai tukutuku vinaka ni loloma soliwale ni Kalou (Euaggelion) kei na parofisai ena veiyasai vuravura. Erau sa vola oti talega e vica nai vola ka voli sara vakalevu e vuravura me vaka na Good News, Intimacy, Prayer Banks, Supernatural Power of the Believer kei na levu tale nai vola. E rau dau sureti ko Uebert kei Bebe Angel me rau vakaitavi ena vuqa na bose lelevu ena veiyasai vuravura. E rau rokovi ka dokai ena raivotu, tauyavutaki ni veikasama vou kei na nodrau doudou ni dau qarava na cakacaka ni Kalou. Me vaka ni rau i liuliu ni soqosoqo lotu na Spirit Embassy, kei na vuku ni kaci levu e kacivi rau kina na Kalou sai koya nai tutu vakaparofita, erau sa tara cake kina e milioni na bula ni tamata ena veiyasai vuravura me vaka ni oqo talega e nodrau gagadre dina me vakasukai na yalo vua na Kalou ena kena vakatetei vei ira nai tukutuku vinaka ni loloma soli wale ni Kalou (Euaggelion).



Filipai 3:13-14 Oi kemudou na veiwekani, au sa sega ni vakasami au ni'u sa taura ofi; ia sa dua bau ga na ka'u sa kitaka, au sa guilecava na ka sa sivi, ka'u sa kakavaki me'u tadolova na ka ki liu. Kau sa ciciva na cere, me'u tauca na cere sa kacivi au kina mai cake na Kalou ena vukui Karisito Jisu

E rawarawa sara mo vakasamataka ni o sega ni toso tiko ki liu baleta ni ko sa vakanamata fikoga ki na veika e sega ni tu vei iko se na veika o sega ni rawata rawa. Na rere ena vakavuna mo vakanamata ki na veika o nanuma ni sa sega ni rawa, ia na rere talega ena sega ni kauti iko ki na nomu rawata nomu cakamana. E sega ni vakatekivutaki yani vua na Kalou na rere, ia na vakabauta ga ka sa ikoya sara ga oqori na iwali ni rere. Na vakabauta ni vakalailaitaki na kena veitikina

taumada e vakavu veiba vua na tevero. Ena kaya vakaoqo na tevero, ia ko na qai kaya na kena veibasai. Ena veigauna e tukuna kina na tevero e dua na ka e vakavuna mo rere, kaya kina, "Au vakatitiqataka iko." E tiko vei kemuni na vakabauta vata ga e tiko vua na Kalou. Vakasamataka mada o ya. Na vakabauta vata ga a vakayagataka na Kalou me vosa ka buli kina na vuravura sai koya na vakabauta vata ga a vakatikora o Koya ki na yalomu. Guilecava na veika a sega ni rawa vakavinaka ka kila vakavinaka ni sa cacacaka vata tiko na veika kece mo vinaka kina. Na ka o nanuma ni itatao e rawa ni veilaveti ki na nomu rawa-ka. Kakua ni vagoleta na matamu ki na druka. Rai ena mata ni vakabauta kina veisiga ni mataka o gadreva ka tekivu tukuna na nomu rawa-ka kei na nomu tubu me yaco me ka-dina. O sa qaqa tiko veitalia na cava!

VAKATUTUSA VAKAYALO

Au sa dau liutaki mai na Yalo ni Kalou, ka dau vakavuna me'u qaqa. E sega ni cakitaki rawa na noqu rawa ka. E sega ni tarovi rawa na noqu tubu. Ka sa toso tiko ga ki liu ka toso cake na noqu bula!

DIKEVA TALE

Roma 12:3; 8:28



Kalatia 2:20 Keirau sa vakoti vata kei Karisito kina kauveilatai: ia, sa sega ga ni koi au dina sa bula tiko, na Karisito ga au sa bula e lomaqu; ia na noqu bula vakayago oqo, au sa bula tiko kina ni'u sa vakabauta na luve ni Kalou, okoya ka lomani au, ka soli koya ena vukuqu.

Au se bera vakadua ni rogoca e dua na tamata mate me vosakudrukudrukata tiko na bili e dodonu me sauma, leqa ni nona vakamau, se na ripote ca e taura mai vei vuniwai. Ena dua tale na kena itukutukuni, sa sega tale ni ologi koya na veika ca ni bula oqo. Na noda lesoni nikua e solia vei keda na ivakatakilakina ni lomai Paula. E kaya, "Keirau sa vakoti vata kei Karisito kina kauveilatai." Na vakatakilakila oya e sega walega ni baleti Paula na iApsitolo.

Sa baleta talega na nomuni bula. O sa vakoti vata kei Karisito. E rawa vakacava mo vakarorogo ki na veika vata ga era a sega ni lauvako ena kauveilatai? Na kena dina oya ni sa sega ni vauci nomu bula ena veika e sega ni rawati. O ni na vakoti ki na dravudravua, tauvimate, mate vakacalaka, kei na druka. Me vakalagilagi tikoga na Kalou! Ni tovolea na tevoro me vakasolokakanataka mai daligamu na ivakatakilakila ni tauvimate, se nona tovolea me vakadinadinataka vei iko ni ko na sega ni rawata rawa e dua na ka, vakacereya na tabamu, duri vakadodonu ka cavuta, "Tevoro, au sa mate oti ena veika oqori!"

VAKATUTUSA VAKAYALO

Au sa itaukei vata kei Jisu Karisito. Na nona iyau sa noqu iyau. Na nona tiko bulabula sa noqu tiko bulabula. Na nona qaqa sa noqu qaqa. Na veika kece e Nona sa noqu. Halleluya!

DIKEVA TALE

Roma 8:16-17



Kolosa 1:9 Ena vuku ni ka oqo koi keirau talega sa vakatekivu vata kei na siga keirau a rogoca kina, keirau sa sega ni mudu kina ni masulaki kemudou, ka masu mo dou vakasinaiti ena nomudou kila na lomana ena yalomatua kei na vuku vakayalo kecega.

Ena tikina e cake, au gadreva mo raica na vosa "kila-ka." Na kena vosa va-Kirisi oqo na "epignos," ka sa kena ibalebale ni sa taucoko sara na kila-ka, sa kau laivi mai na vakanananu vakatani se nanuma cala eso. Oqo na kila ka dodonu, vakatabakidua, dina ka taucoko. Me vakataka na cecere nei Paula na iApositolo, na noqu gagadre vei kemuni e sega walega mo ni kila-ka vaka vakasama se mo ni kila walega na loma ni Kalou. Ia, au vinakata mo

kila vakavinaka sara na Lomana me baleta na nomu bula, ni koto kina na nomu qaqa! Filimoni 1:6 e kaya me mai kaukauwa na vakabauta sa tu vei iko, me vakatakilai kina na ka kecega e vinaka sa tu vei kemudou, e na vuku iKarisito Jisu. Sa kena ibalebale oqori ni o sa kauta mai na kila-ka e taucoko ka digitaka na veika vinaka sa tu vei iko ena vuku iKarisito Jisu, sa yaco me vuavuai vinaka cake kina nai vakaraitaki ni nomu vakabauta. Me dokai na noda Kalou!

VAKATUTUSA VAKAYALO

Sa vakararamataki na Yaloqu me'u kila ka ciqomi na veika kece sa solia tu vei au na Kalou ena vuku iKarisito! Au sa lako voli ena dina ni noqu ivotavota vakawa; Au sa lako ena taucoko ni kila-ka nei Karisito. Au lako ena qaqa, ena taucoko, kei na rawa-ka ena veigauna, ena Yaca i Jisu. Emeni.

DIKEVA TALE

Filimoni 1:6



Roma 12:2 Ia dou kakua ni vakatauvatani kemudou kei ira sa vakavuravura: ia dou mataliataki ga ni sa vakavoui na yalomudou, mo dou kila rawa kina na loma ni Kalou, sa yaga, ka vinaka, ka dodonu sara.

E vakaroti keda na lesoni me da kakua ni vakatauvatani keda kei na vuravura oqo, baleta ni sega ni vinakata na Kalou me da vakasama se ivalavala me vakataki ira sa vakavuravura. Ni da sa Vakarisito, sa dodonu meda duatani. Na ikarua ni vakaro sai koya meda veisau. Oqo e kena ibalebale me matalia na veisau, me veisau me yaco me dua na ka vou! Na veisau oqo ena rawa walega ni rawati mai na vakavoui ni vakasama ni dua na tamata. Sa kena ibalebale mo veisautaka na ivakarau

ni nomu vakasama ena Vosa ni Kalou. Na veika o dau vakabibitaka, na nomu nanuma, vakasama kei na nomu digidigi e dodonu me liutaki tiko mai na Vosa ni Kalou! Eda Lewena e duatani na matanitu, oqori na Matanitu ni Kalou, kei na bula sa solia mai o Koya me da bula kina e duidui sara mai na kena era kila tu na vo ni vuravura. Eda bula tiko ena ituvaki ni bula sautu vakalou! Eda bulataka e dua na bula qaqa, ka vutucoqa ena inaki, ka vakasinaiti na bula oqo ena rarama kei na lagilagi. Eda sa digitaka me Turaga ni noda bula o Jisu!

VAKATUTUSA VAKAYALO

Au sa tamata vou, ka sa vakavoui na noqu vakasama ena Vosa ni Kalou. Au bulataka e dua na bula e duidui mai na kena ena vuravura oqo. Oqo na bula ni Matanitu ni Kalou! Sa vakasinaiti na noqu bula ena rarama kei na lagilagi, me vaka niu sa vakatikori Jisu me turaga ni noqu bula.

DIKEVA TALE: Roma 14:8-9



Marika 16:15 A sa kaya vei ira, dou lako yani ki vuravura taucoko, ka vunautaka nai tukutuku- vinaka vei ira na tamata kecega.

O keda na vakabauta Vakarisito e dodonu meda kila ni da kaulotu tiko, ka sa vakamatatataki tu na tabana ni kaulotu oqo ena noda lesoni e cake. Meda sa lako yani ki vuravura taucoko, kei na inaki sa virikotori tu o ya meda vunautaka na iTukutuku Vinaka ni Loloma ni Kalou kivei ira kecega na tamata! Oqori na vuna o kau kina ki na itikotiko o tiko kina ena gauna oqo, se nomu vanua ni cakacaka, vanua ni nomu bisinisi, nomu univesiti se nomu vale. Oqori na vanua me basika kina na kena revurevu. Sa dodonu mo kila tiko ena gauna oqo na ilesilesi oqo me rawa kina ni o raica na gagadre mo

bula tiko kina. Ena sega ni dua na ka e vuravura oqo me na yavalati iko baleta ni tiko nomu vakasama ena inaki oqo. Sa dei na nomu vakasama ena nomu kauta na itukutuku vinaka. Kakua ni datuvu mai na nomu inaki oqo baleta ni nomu vakanamata e koto ki na veitemaki kei na veivagolei tani o raica ena vuravura oqo. Vakanamata ki na ka oqo, RAWAI IRA NI YALO!

VAKATUTUSA VAKAYALO

Edaidai sa vakanamata noqu vakasama me'u kauta na itukutuku vinaka. Au sa digitaka me'u kakua ni vagolea na noqu vakasama ki na veika e rawa ni solia na vuravura oqo, ia ena vunautaki ni iTukutuku Vinaka ni Loloma Vakalou ena noqu itikotiko. Au sa vakaiyaragitaki ka lesi. Au sa vakaukauwataki mai vua na Yalo Tabu ena Yaca i Jisu!

DIKEVA TALE: Vosa Vakaibalebale 11:30; Cakacaka 1:8



**Iperiu 5:13 Ni sa sega ni kila vina-
ka nai vakavuvuli ni veivakadonui,
okoya sa gunuva walega na wai-
ni-sucu; ni sa gone lailai ga..."**

Na ivalavala dodonu sa ikoya na ivakarau ni Kalou ka vakatikori ki yalomu ena nomu sucu vou tale. E solia vei iko na kaukauwa mo tu kina ena mata ni Kalou ka sega ni vakila e dua na cala, veivakacacani se lolovirataki. Qo e vakatokai me tu vakadodonu. Oqo e sa ka bibi vei iko mo kila baleta na ituvaki ni nomu bula ena vakatau ki na nomu kila vakavinaka na dodonu ni nomu bula savasava vei Karisito. Na nomu vakabauta ena sega ni sivia na bula savasava oqo. Na lesoni e cake e vakaraitaka vei keda ni o ira era se vakayagataka tikoga na sucu era sa wiiki me vaka na gone dramidrami vakayalo. Kivei ira na gone dramidrami vakayalo eda rawa ni

kaya, "Ena vakabulai kemuni na Kalou." E rairai dina beka oqo, ia baleti ira walega era sega ni kila na cakacaka ni Vosa ni yalododonu. Era kila vinaka na matua vakayalo; era bula tiko ena bulabula vinaka vakalou. Era sega ni "waraka" tiko na Kalou me veivakabulai. Era sega ni kerea tiko na Kalou me vakabulai ira. Era kila na vakavakayagataki ni Vosa kei na kena bulataki na Vosa. Era vakayagataka na Vosa me vakamalumalumutaka na ituvaki ni bula kecega, ka ra valuta na veitemaki kecega. Sa ka bibi sara kina mo tubu ena Vosa! Mo kenadau ni bulataki matau ena vosa, ka wasewasea vakadodonu na Vosa ni Dina!

VAKATUTUSA VAKAYALO

Au sa vakatusa ka'u sa vakadeitaka ni veisiga yadua kei na veisiga kecega, ni'u sa tubu tiko tikoga ena Vosa ni Kalou. Na Vosa ni Kalou e vakarautaka na uasivi kei na lagilagi. Au sa vakarautaki ena qaqa ni bula ena vuku ni nona Vosa. O au e dua au dau bulataka na Vosa ena Yaca i Jisu.

DIKEVA TALE: Jemesa 1:22; 1 Korinica 13:11; Kalatia 4:1



1 Korinica 6:17 Ia okoya sa kabita na Turaga erau sa yalo vata....

E dua na ka veivakurabuitaki e yaco ena gauna o sucu vou tale kina! Ena gauna sara ga o ya, a yaco saraga kina mo dua na tamata vou. Sa yaco mo duidui sara mai na "o iko" ena gauna makawa ka se bera ni sucu vou kina. Ena dua tale na kena itukutukuni, sa yaco mo dua na tamata vou ka dutani. Sa sega walega ni o kau mai mo kilai Karisito, ia o sa kau mai mo semati vata kei Karisito. E ka bibi me da kila ni o sa dua bau ga vakayalo ena gauna oqo ka sega ni tawasei tani rawa mai Yalo ni Turaga. O sa duabau kei na Kalou ena gauna oqo! O sega tale ni tamata walega, ni sa tukuna na vosanikalou ni o sa vakaivotavota ena nona ituvaki vakalou ena gauna oqo.

VAKATUTUSA VAKAYALO

Sa tu vei au na ituvaki kei na lagilagi i Karisito. O koya gona, sa tu vei au na veika e kaya o Koya ni sa tu vei au, kau sa rawa ni cakava na veika e kaya o Koya niu rawa ni cakava. E sega ni dua na ituvaki ni bula se veika au sotava me dredre vei au, baleta ni'u tu vata kei Karisito, ka sa vakadeitaki vei Koya na noqu qaqa. Au sa duabau kei na Kalou; Oi au na Nona lagilagi me vakaga ni okoya sa noqu lagilagi, ena Yaca i Jisu.

DIKEVA TALE

Kolosa 2:10; 1 Joni 5:20; 2 Pita 1:4



Kolosa 2:9 Ni sa tiko e na yagona na ka kecega sa Sinai kina na Kalou

Kevaka o taura dei tu nikua na dina oqo, o na sega ni druka ena ka e vakanamata tiko kina na nomu vakasama ena gauna oqo. Ena lesoni e cake, eda kunea kina na taucoko, na cokoti vata kece ni ka sa vakalou, sa vakaitikotiko ena yagoi Jisu. Kena ibalebale, ni lako voli e vuravura o Jisu, na lewe tolu vakalou sa tiko vata kei koya. Okoya na Kalou sa bula, sa lako voli ka vosa ena yago ni tamata. Na kena dina, e kaya vakaoqo na iApositolo o Paula, "ni sa vinakata me Sinai ko koya e na ka kecega" (Kolosa 1:19). Sa raica beka qori? Raiva, oqo na vanua e sa sara kina. E kaya na Kolosa 2:10, "Ia dou [kemudou kei au]

sa vutu ni ka kecega vei koya [Jisu Karisito]." Ia na vosa "ka kecega" e kena ibalebale na taucoko, me vakasinaiti! O sa vakasinaiti ena ka vata ga sa Sinai kina o Jisu. Me dokai tikoga na kalou! Sa raica oya? Sa kena ibalebale oqo ni tiko vakavale vei kemuni na Lewetolu Vakalou. O kauta tiko na Kalou ena vanua cava ga o lako kina! Ena qai rawa vakacava mo druka ni sa yaco mo itikotiko ni taucoko ni Kalou? Me vakataki Jisu, o iko talega na vale ni lewe tolu vakalou. Na gauna cava a yaco kina na ka oqo? A yaco oqo ena gauna sa lako mai kina ki na nomu bula na Yalo Tabu ena nomu sa sucu vou tale! A kauta mai vei iko na taucoko ni Lewetolu Vakalou!

VAKATUTUSA VAKAYALO

Au vakasinaiti tu ena Kalou! Sa tu vei au na Kalou; Sa lako vata kei au o koya; E dau vosa vei au. O koya oya, au sega kina ni tamata walega. E cecere cake o Koya e tiko vei au mai vei koya sa tiko e vuravura. Sa tu e ruku ni yavaqu ko vuravura, kau sa lakova na sala ni qaqa kei na bula sautu ena Yaca i Jisu!

DIKEVA TALE: Joni 14:9; Kolosa 2:10



Sakaraia 10:1 Dou kerea vei Jiova na uca ena vula ni uca e muri; sa cakava na livaliva, ko Jiova, ia ena solia vei ira na uca taubi, kei na co kei na tamata yadua ena veico.

Ena rawa me tau na uca vei ira kecega na tamata vakavo ga vei iko. E rawa ni lako siviti iko na nomu gauna ni sikovi ena nomu waraka tiko na kacacacabote. E sega ni rarama, se itaba, se cakacaka kei na Kalou ia e dua ga na domo lailai malumu ni muataki iko tiko.

E kaya na Same 102 tikina e 13, "O ni sa tu cake, o ni sa yalo loloma ki Saioni: ni sa yaco na gauna me lomani kina ko koya, io, na gauna ka loku sa qai yaco." Ena yabaki oqo mo cakava e dua na ka tudei ka vakadinadinataka

se o cei o iko kei na veika o rawa ni cakava. Mo vei vakakidacalataki ka veivakurabuitaki. Sa nomuni gauna oqo, ka sa gauna mo ni na vinakati kina. Na nomu gauna vakayalo ena vakatau ki na nomu kidava na veika vakayalo. Mo kunei ena Vosa ka masu tiko, ko na sega ni calata na nomu gauna. Taura e dua na gauna mo vakarorogo ki na domo o ya. Vola na nomu raivotu ka biuta ena lalaga. Biuta e matamu ka wanonova tikoga e matamu. Vakanananu wasoma vakatitobu kina, vosa tiko kina ka vakadeitaka ena masu. Ni bera ni o kila, sa na yaco na nomu gauna, ka sa gauna sara ga oqo..

VAKATUTUSA VAKAYALO

Na noqu gauna vakarautaki sai koya oqo. Au sa kidava tu vakayalo, ka sa tu vata na veika kece ena noqu bula me'u sautu.

DIKEVA TALE

Apakuki 2:3

H. E. AMBASSADOR UEBERT ANGEL



**ONLINE
PROPHETIC
SEMINAR**

SEPT 29 - OCT 1

IN 3 DAYS:

- 1) LEARN TO PROPHECY ABOUT INTERNATIONAL EVENTS
- 2) LEARN TO SEE IN THE SPIRIT REALM AND AVOID THE HINDRANCES TO SEEING SPIRITUALLY
- 3) RECEIVE DIRECT IMPARTATION FOR DEEPER PROPHETIC UNCTION

SIGNUP NOW ON WWW.UEBERTANGEL.ORG



1 Pita 2:24 O koya ga vakai koya ga ka colata na nodai valavala ca ena yagona ena kauveilatai, meda mate tu kina ki nai valavala ca, ka ia nai valavala dodonu ena noda bula: ia na we ni kena kuita eda sa vakabulai kina

E ka totoka meda vakabulai mai na tauvimate se mate taka cava ga, ia vakacava me kakua saraga ni tauvimate? Oqori e cecere cake sara, ka sai koya o ya na bula a kauta mai o Jisu; na bulabula vakalou. Na bulabula vakalou vei ira sa Vakarisito e sega ni vakaiyalayala; e yaco mai ena pakete ni veivakabulai. Oqori e tiki ni vatuka kei na revurevu ni bula tawamudu e tu vei iko. E kaya na iVola Tabu, "Oqo ga na itukutuku ni sa solia vei keda na Kalou na bula tawamudu, ia na bula oqo sa tu vua na Luvena" (1 Joni 5:11). Ni o sa sucu vou, sa nomu

na bula tawamudu, kei na bula tawamudu ena sega ni gadrevi kina na veivakabulai. O koya gona, e sega kina ni dua na ka na cava e ravuta na yagomu. Kevaka mo na vakayavalata na Kalou ena yalomu, ena vakaukauwataka sara na yagomu taucoko. E kaya na iVosanikalou, "Ia kevaka sa tiko vakadua ena lomamudou na Yalo ikoya kemudou na Yalo i Koya sa vakaturi Jisu cake tale mai na mate, ko Koya sa vakaturi Karisito cake mai na mate, ena vakabulabulataka talega na yagomudou e na Yalona sa tiko vei kemudou" (Roma 8:11).

VAKATUTUSA VAKAYALO

Au vakadinadinataka ni'u sa ciqoma na Luve ni Kalou, o Jisu Karisito. O koya oya, sa tu vei au na bula ni Kalou. Na bula sa na sega ni tauvimate se vakamalumalumutaki ena mosi, tauvimate, mate taka se malumalumu. Na bula sara ga oqori e curuma na noqu bula e loma, ka solia na bula ki na yagoqu ena veisiga. Au vakadinadinataka, vei Karisito, au sa seraka na bulabula vakalou.

MAVHESI EKVURENGA: VaKorose 1:20-21



Joni 16:13 la ni sa lako mai ko koya, na Yalo Tabu na vu ni ka dina, ena tuberi kemudou ki na ka kecega e dina...

1 Korinica 2 tikina 9 ki na 12 e kaya, "Ia sa vaka nai vola, Sa sega na mata sa kunea, se na daliga sa rogoca, Ka sa sega ni curu ki na loma ni tamata, Na veika sa vakarautaka na Kalou me nodra era sa lomani koya. Ia vei keda ga sa vakatakila mai na Kalou ena Yalo Tabu,..... sa vaka talega kina na veika ni Kalou sa sega edua sa kila, sa kila ga na Yalo ni Kalou. Ia eda sa sega ni rawata na Yalo ni vuravura, na Yalo ga sa mai vua na Kalou; me da kila kina na veika sa solia walega mai vei keda na Kalou."

Ena tu eso na ka sa soli wale tu vei keda mai vua na Kalou, ka sa cereka mai vei keda na Yalo Tabu ka vukei keda meda marautaka. E sega ni dodonu vua e dua sa tiko vua na Yalo Tabu me lako voli ena butobuto se veilecayaki. O Koya na rarama ni bula. Mai na Nona rarama, o sa raica kina na veika kece sa vakalougatataki iko kina na Kalou, ka sa rawa mo lako ena rarama ni nomu ivotavota vakawa vei Karisito.

VAKATUTUSA VAKAYALO

Na Yalo Tabu na noqu Qasenivuli ke noqu iDusidusi. E vakasinaiti au ena yalomatua me'u cakacaka vagumatua ena noqu bula, ka solia vei au na kila-ka me baleta na veika dina vakayalo. Au sa kila vakavinaka kina na veika tawa kilai kei na veika vuni ni noqu bula vou vei Karisito.

DIKEVA TALE

Joni 14:26; 2 Pita 1:20-21; 1 Korinica 2:9-12



Maciu 5:14 Oi kemudou na rarama kei vuravura. Na koro sa tara toka ena ulu-ni-vanua sa sega ni tabonakii rawa.

Ena ivola i Joni, wase 9, tikina e 5, eda kunea kina ni o Jisu e vakatokai Koya me Rarama; "Niu sa fiko e vuravura, au sa rarama kei vuravura." Ena Maciu, e vakatokai iko o Koya ena ka e vakatokai koya kina. E kaya o Koya, Oi kemuni na rarama kei vuravura. Oqo e solia vei keda na veivakararamataki ni na noda inaki eke e Vuravura. Eda sa kacivi me da vakacilava yani na butobuto e vuravura raraba. Oi kemuni na rarama kei vuravura ena sala vata ga o ya kei Jisu na Rarama kei vuravura. Sa vaka sara ga o ya o iko! Ni o gonevuli, o rarama tiko ena nomu koronivuli. Me vaka e dua na daunibisinisi, o rarama ni nomu

vanua ni cakacaka. Ena nomu vanua ni cakacaka, ko ni sa tiko talega kina mo ni kena rarama. Me caudre vakakina na nomudou rarama ka vakayadrata na tamata me ra kila taucoko na ivakavuvuli i Jisu!

VAKATUTUSA VAKAYALO

Au sa tuvani vakalou me'u rarama, ka dodonu me'u rarama ena vuravura oqo. Ena vukuqu, era na rogoca ka ciqoma na rarama ni Kosipeli o ira era sega ni vakabulai, ka vuki tani mai na butobuto ki na rarama, ena Yaca i Jisu.

DIKEVA TALE

1 Timoci 1:11-12; 2 Korinica 5:18-19; Joni 8:12



Roma 6:23 Ni sa kenai sau ni va-lavala ca na mate: ia sai solisoli walega ni Kalou na bula tawamudu, ena vukui Jisu Karisito na noda Turaga.

Na gauna o sucu vou kina ka ciqoma na Yalo Tabu, o sa ciqoma sara ga na bula kei na veika ni Kalou. Na vei-vakabulai e sega ni mai cava ga ena veivosoti ni ivalavala ca kei na curu ki Lomalagi. Na veika ni Kalou, sai koya nomu curu ki na bula tawamudu.

A solia o Jisu na nona bula ena vukuda me rawata na bula ka lako ena nona yalododonu, nona lagilagi, kei na nona loloma soliwale. Halleluya! Edaidai mo taura matua na dina oqo: mo sucu vou tale sai koya me vakatikora ki yalomu na bula-vaKarisito me rawa ni

o vakabulai tale kina vua na Kalou, ka sa taura cake na Nona itikotiko e lomamu! Me dokai na kalou! Ni da sa Vakarisito, mo yadrava na dina ni sa tu vei kemuni na bula keina veika ni Kalou.

VAKATUTUSA VAKAYALO

Au vakadeitaka ni o Jisu Karisito na Turaga ni noqu bula, ka sa vakatikori ki yaloqu na nona bula kei na nona ivakarau. Au vakayadrati ki na itutu vakatama ni Kalou, kau vakaraitaka na yalododonu ni Kalou ena noqu vuravura. O koya oya sa sega kina ni tu vei au na druka, ni'u sa lako ena taucoko ni Nona Lagilagi, ena Yaca i Jisu.

DIKEVA TALE

1 Joni 5:11-13; 2 Korinica 5:21



Roma 8:37 E segai, ena ka kecega oqo meda sa gumatua sara kina, ena vukui koya sa lomani keda.

Veitalia na veika o sotava tiko. Ena rairai maka ca beka ni lesoni e koronivuli, dua na ituvaki dredre e valenicakakaka, se momosi ni yago. Kevaka mada ga o ciqoma eso na itukutuku sega ni vinaka, se eso na ka e sega ni toso vinaka ena nomu ilakolako, raimatua tikoga ki na Vosa kei na ka e tukuna na Vosa me baleti iko. Nanumi Josefa? A dei tiko ga ena Vosa se cava ga na veigauna dredre a sotava mai ljjipita. A beitaki ena kucu, ka viritaki ki valeniveivesu ena dua na cala a sega ni cakava, ia e vakanamata tikoga. Ena kena gauna, a tucake o koya mai na nona kaivesu ki nai liuliu ni matanitu ena loma tikoga ni dua na (raica Nai

Vakatekivu 41:39-44). Mo vakataki Josefa. Muria na veika sa tukuna na Kalou me baleti iko ena Nona Vosa ka besetaka mo soro.

VAKATUTUSA VAKAYALO

Se cava ga na dredre kei na veigauna ca au sotava, au vakadinadinataka ni tiko vata kei au ena noqu bula na nona Vosa, ka'u sa digitaka me'u vakanamata tikoga ki na veika e tukuna vei au na Turaga ena nona Vosa.

DIKEVA TALE

1 Pita 2:15



Marika 11:22 A sa kaya vei ira ko Jisu, Dou vakadinata na Kalou.

Ena noda lesoni nikua, e tukuni me tu vei keda na mataqali vakabauta ni tamata va-Kalou, na vakabauta vakalou e yaga vua na Kalou. Eda raici Koya ni vakayagataka na ivakavuvuli oqo ena iVakatekivu 1. Na vuravura a bulia na Kalou sa vakarusai ka sa solegi ena butobuto levu. A vakayagataka na vakabauta me kauta mai vakayago na veika a kunekunetaka o koya ena iyalava ni yalo. Ena nomu vakayagataka na ivakavuvuli vata ga ni vakabauta, sa rawa ni o vakawaqana se droinitaka tale na nomu vuravura. E rawa ni o kauta mai na veika vinaka o vinakata mo raica ena nomu bula. Na kaukauwa me vakayacori kina oqo sa ikoya na Vosa ni Kalou e gusumu. Ena sala vata ga a bulia kina na vuravura

na Kalou ka vakayagataka na Nona Vosa, vakawaqana na nomu bula edaidai. Cakacakataka na mataqali vakabauta ni tamata va-Kalou!

VAKATUTUSA VAKAYALO


Sa kauti au na Yalo ni Kalou ki na dua na vanua ni bula sautu tudei ka sa vakaroti kina na ka kecega me cakacaka vata me'u vinaka kina. Na veivanua kece au lako kina, na veika kece au cakava, au sa tubu ena veikawala lelevu.

DIKEVA TALE

Iperiu 11:1



BECOME A UAF PARTNER TODAY BY VISITING
WWW.UEBERTANGELFOUNDATION.ORG





Vakatekivu 1:26 A sa kaya na Kalou, Me datou bulia na tamata me tovo vata kei kedatou, ka me ucui kedatou; ka me ra lewa na ika ni veiwasawasa, kei na manumanu vuka, kei na manumanu e yavaiva, kei vura-vura taucoko, kei na ka kecega sa qasi voli e delai vuravura.

Ni a buli Atama tiko na Kalou, e kaya na iVola Tabu ni a buli koya me ucui Koya ka tovo vata kei Koya, me rairai vakatoki Koya ka ivalavala se cakacaka me vaka na Kalou. E vinakata Atama o Koya me vaka e dua na ilavelave e veidonui kei Koya me yacova sara ni vakatovolei Atama me raica kevaka e cakacaka se cakava na veika me vakataki Koya. A bulia na manumanu yavala kei na manumanu vuka na Kalou ka kauti ira mai vei Atama me laurai se na vakatokai ira vakadodonu o koya ena ka sa nanuma

oti tu o Koya me kacivi ira kina. A solia vei ira o Atama na yaca donu kece ka vakadinadinataka vua na Kalou ni o Atama e dua na nona ilavelave veidonui ka taucoko sara. Raica, sa nakita na Kalou vei keda kece meda na vakataki Koya. Ni sa lutu ko Atama, na Kalou e biuti Jisu me sosomitaki koya, ka sa yaco o Koya (Jisu) me ikarua ni Atama. A cakava o Koya me ivakatakarakara vinaka sara ga kei koya o Jisu (raica Iperiu 1:3). Kevaka o ciqomi Jisu me nomu Turaga ka iVakabula, sa tu vei iko ena gauna oqo ka vukei iko mo tautauvata kei na Kalou. Sa kena ibalebale oqori ni tiko vei iko na kaukauwa ni Kalou mo cakacaka vakataki Koya ka kaciva na veika era sega ni rairai me vaka sara ga era rairai. Sa tu vei iko na kaukauwa mo veisautaka na nomu bula ka bulia ena nomu vosa, me vaka ga a bulia na Kalou ena vakayagataki ni Nona Vosa. Nikua, mo kila ni o sa buli me vei ucui kei na Kalou ka veisautaka na nomu bula ena nomu vosa ni ko sa tekivu cakacaka me vakataki Koya.

VAKATUTUSA VAKAYALO

Au sereka na vosa me'u bulia na noqu veisiga ni mataka. Au sa vakaukauwataki me'u cakacakatata ka cakava me vaka na Kalou ena vukui Karisito e lomaqu.

DIKEVA TALE: Kolosa 1:15



Iperiu 4:10 la ko koya sa curu ki na nona ivakavakacegu, sa vakacegu mai na nona cakacaka, me vaka sa vakacegu na Kalou mai na nona.

E vuqa na lotu va-Karisito era vaka mera veitauicici vaka na kalavo. Era cakacaka vakaukauwa, eso e curumi sui na nodra cakacakatata me rawa ni ra rawata ka marautaka eso na veika taleitaki ni bula oqo. Ia e tiko vei au e dua na itukutuku vinaka. Raica, me vaka e dua na tamata va-Kalou, eda sega vakadua ni vakai-balebaletaki meda cakacaka tikoga me yacova ni da sa ciba. E tukuna na iVola Tabu ni da curuma tiko na vakacegu ni Kalou. Eda sa cegu mai na cakacaka. Sa solia vei keda o Koya na veika kece eda gadreva me baleta na nodra bula kei na bula vakalou. E sega tale ni dua na cakacaka dredre e dodonu me daru cakava

tiko ena gauna oqo me daru marautaka tiko kina na veika yaga ni vuravura vakayago se na bula vakayalo. Na Katapausis e kena ibalebale na vakacegu, e dua na ituvaki ni veivakakalougatataki e tiko kina na Kalou kei na vanua sa mai mudu kina na oca. Na nomu vakabauta e dua na ituvaki ni vakacegu. Vakabauta na Nona veivakarautaki kei na Nona vinaka e cakacaka tiko ena nomu bula, ka vakatara me veisautaka na nomu vuravura na Nona Vosa. O ni na curuma na Nona ivakavakacegu ni ko rogoca na Nona Vosa ka bulataka ena vakabauta. Edaidai mo kakua ni rogoca walega na Vosa. Kukuva matua ena vakabauta ka tekivu mo raica ni sa veisau na nomu vuravura.

VAKATUTUSA VAKAYALO

Sa cakacaka tiko vei au na nona Vosa. E kaukauwa na noqu vakabauta, kau marautaka tiko na yaga ni nona veivakacegui, ena yacai Jisu.

DIKEVA TALE

Iperiu 4:2



Jope 23:10 Ia sa kila ko koya na sala au sa muria: ni sa vakatovolei au oti ko koya, ka'u na qai lako mai vaka na koula

E veisau taucoko na roka ni kaukamea ni sa vakamai. Ena ramase cake duadua ga na koula. Ena sega ni rawa ni o tukuna na ka dina mai na ka lasu me yacova ni ra sa vakatovolei ena veitarogi oqo. Na tiki ni kaukamea vinaka duadua ena laurai ga ena gauna sa vakamai kina. Se cava ga na veika e viritaka mai vei iko na tevoro, e kena ibalebale ga mo kauta tani mai vei iko na veika vinaka duadua. E tukuna na iVola Tabu ni kevaka me kila rawa na tevoro, ke a sega ni vakamatea na noda Turaga baleta ni a sega ni yaco me vaka na ka a nanuma o koya ni na yaco. E tiko na noqu itukutuku vinaka

baleti kemuni. Veitalia na veika o sotava tiko baleta na Kalou ena vakavuna me vinaka tikoga vei iko na veika kecega. Au raica na nomuni sala ni sa ramase tikoga ka rarama cake me yacova na siga uasivi koya!

VAKATUTUSA VAKAYALO

Veitalia ga se cava ena viritaki mai vei au na tevoro, au na lako kusa mai ena lagilagi ni Kalou. Sa cakacaka tiko na veika kecega me'u vinaka kina ena Yaca i Jisu!

DIKEVA TALE

Roma 8:28



Same 91:4 Ena varurugi iko ena lawena, ia ko na vakararavi ki na ruku ni tabana ena nomui sasabai kei na nomu ivakaruru nona yalodina

Me vaka na noda lesoni ena siga nikua, ena ubi iko na Kalou ena lawena, ia ena ruku ni tabana na nomui vakaruru. O koya gona, mo kakua ni rerevaka na vakacalaka eso, na veivakasaurarataki ni batikadi, na mate veitauvi se ualoka baleta ni lomani iko ka wanonovi iko tiko na Tamamu Vakalomalagi.

E dua na sala e cakava kina o Koya oqo oya vei ira na Nona agilosi. Sa tukuna na Kalou ni na sega ni dua na ca, mate dauveitauvi se vakacalaka ena yaco vei kemuni se volekata na nomuni itikotiko, baleta ni na soli vei

ira na Nona agilosi me ra vakatawani kemuni ka maroroi kemuni tiko ena nomuni sala kecega. Ni tukuna okoya ni na sega ni dua na ka, ena sega ni dua na ka! Kevaka e tukuna o Koya vei ira na Nona agilosi me ra maroroi kemuni ena nomuni sala kecega, e kena ibalebale mo ni taqomaki ena veitaqomaki vakalou ena veisekodi kecega! Sa wanonovi iko tiko na Tamamu vakalomalagi. Oqori na vuna e sega kina ni yaco vei kemuni e dua na ca, ka na sega tale ga ni yaco e dua na mate ca volekata na nomuni itikotiko. Ka tiko e vuqa sara na nona agilosi me ra maroroi kemuni ena nomuni sala kecega ena siga nikua!

VAKATUTUSA VAKAYALO

Sa noqu idrodro na Turaga ka kaukauwa ni noqu bula. Au sa maroroi vua na Kalou, ka'u na sega ni rere ena Yaca i Jisu.

DIKEVA TALE

Cakacaka 4:12



3 Joni 1: 2 Kemuni na lomani, sa duabau na ka au sa gadreva vakalevu, mo kalougata ka bula vinaka, me vaka sa bula vinaka sara na yalomu.

E vuqa vei ira na luvu ni Kalou era dau rawai ena vakabauta ni dravudravua sa ivakatakilakila ni yalomalumalumu ia sa ivakaraitaki matata ni o sa biuta tani na loma ni Kalou me baleta na nomu bula. Vakarorogo, na dravudravua e sega ni ituvatuvu ni Kalou me baleta na nomu ni bula. Ko a buli mo bulataka na bula e vinaka ka marautaka na veika vinaka e solia tu o vuravura. E kaya sara ga vakai koya na Turaga o Jisu ni sa lako mai o koya mo ni rawata na bula ia me rawa vakalevu sara. Au rawa ni vakadeitaka vei kemuni, ni bula e sega ni okati kina na bula dravudravua. A qai kila rawa o Tevita na dina oqo ena nona kaya, "Sa

noqu iVakatawa ko Jiova, ena sega na ka me yali vei au" (Same 23:1). Ena dua tale na kena itukutukuni, kevaka e tiko vata kei au na Turaga, ena sega na ka me yali vei au. E kila o koya ni gauna sa tiko vata kina kei koya na Kalou, ena sega vakadua ni vakaleqai. Kemuni na taciq kei na ganequ, ena gauna oqo ni o ni sa lako mai vei Karisito, sa lako vata mai kei kemuni na bula sautu. Ko na sega ni rawa ni veisautaka rawa ia mo na yaco mo makeneta ni ilavo. E cala vei kemuni mo ni bula ena dravudravua. Ko ni sa vakarautaki mo ni qaqa, ka sega na ka me vakataotaki kemuni! Sa tiko vei kemuni e dua na kaukauwa mo ni vutuniyau vakalevu cake mai na veika ni Nanuma rawa. Lako yani ka vakalougatataki ena siga nikua!

VAKATUTUSA VAKAYALO

Na vuavuaivinaka sa noqu ivotavota vakawa, ena Yaca i Jisu! Au sa ciqoma na loloma soli wale me'u rawa iyau, ka sega na tevoro e Vuravura se mai Eli me vakataotaki au. Au na sega vakadua ni dravudravua tale ena dua na siga ni noqu bula!

DIKEVA TALE: 2 Korinica 8:9



Lako Yani 3:14 E sa kaya vei Mosesese na Kalou, "SA BULA KOI AU VAKAI AU:"

Se cava ga na ka e bolel iko ena siga nikua, se vakayago, rarawa, vakailavo se vakawati, sa bula koi au vakai au sa vakaraitaka tu vei kemuni ni oi au vei kemuni na veika ni sa vinakata vei au. Sa rawa na ka kecega vua na Kalou. O gadreva beka na veivakabulai? E kaya o Koya, "Ni sai au ko Jiova, ka'u sa vakabulai kemuni tiko" (Lako Yani 15: 26). Ena we ni kena kuita ko sa vakabulai kina. Ciqoma saraga oqo na nomu vakabulai ena Yaca i Jisu! O vakayayamo voli beka ena butobuto, ka sega ni kila na ka mo cakava? O Koya na Daunituvatuvaka vakasakiti, na Daunivakasala Vinaka. E rawa ni o vakayagataka na Nona vuku. O vakataroga

tiko beka se na uasivi cake beka na bula mai na kena sa tu ena veisiga yadudua? E kaya o Koya, "Oi au na vu ni tucake tale kei na vu ni bula." A lako mai me mai vakabulai iko. Ia ni sa tiko na bula, ena sega na mate. E tu vakalevu vei iko na bula kei na bula e uasivi cake. Veitalia se cava e bolel iko kina na bula ena siga nikua; na ka ga o gadreva e tu vei Jisu. Sa dau veivuke sara vakalevu o Koya ena gauna ni leqa.

VAKATUTUSA VAKAYALO

Sa noqu iVakatawa ko Jiova. Ena sega ni yali vei au e dua na ka. Sa rawa vua me cakava e levu cake sara na ka mai na veika au kerea se vakasamatata rawa.

DIKEVA TALE

Efeso 3:20



Efeso 3: 19 Ka mo dou kila na loloma i Karisito, okoya sa uasivi cake ena ka sa kilai rawa; mo dou sinai ena ka kecega sa sinai kina na Kalou.

Na nomu vakasinaiti tu ena Kalou sa ikoya mo vakasinaiti ena veika va kalou kei na veika sa baleti iko. Na noda vakasinaiti tu ena Kalou sa ikoya meda toro mai ki na dua na vanua ni bula, bulabula vakayago, vakacegu, vuavuai, kei na bula e taucoko. Ena gauna sa buli kemuni kina na Kalou, a buli kemuni o Koya mo ni cici yani ena kena ivakatagedegede sara e cake ena nomuni vakasinaiti ena Nona loloma, me vaka e dua na motoka e cici vinaka sara ena kena vakasinaiti tu ena mataqali waiwai se benisini matau. Ni ko sa vakila na levu ni nona

lomani iko na Kalou ka kana tiko mai na nona loloma, ko na vakasinaiti ena loloma vakalou kei na taucoko ni Kalou. E tukuna vei keda na iVola Tabu ni Kalou sara ga vakataki Koya na loloma. Ni ko sa tekivu lako ena loloma, ka sa kila tiko na Nona lomani iko, sa tekivu mo lako voli ena ituvaki va Kalou. Kemuni na taciqū kei na ganeqū, ni tekivu mo ni lako ena loloma, ko ni na sotava na veivakalougatataki vakaitamera ni Kalou ni kacabote mai ena nomuni bula! O na yaco mo makeneta ni veivakalougatataki!

VAKATUTUSA VAKAYALO

Sa luvuci e yaloqu na loloma ni Kalou mai vua na Yalo Tabu. Au besetaka me'u lako ena rere kei na veivakacacani. Au sa ciqomi mai vua sa Dauloloma. Halleluya!

DIKEVA TALE

1 Joni 4:8, 16



Aisea 43:1 Ia oqo, sa qai vaka ko Jiova, ko koya ka cakavi iko, Jekope, ka buli iko, Isireli: kakua ni ko rere; ni'u a voli iko, au a kacivi iko ena yacamu: ko sa noqu.

E kauwaitaki iko vakalevu na Kalou me yaco sara ki na iwiliwili ni drau ni ulumu. E kila tu o koya na gauna ena lutu kina na drauniulu naba 233. Na Dauniveibuli mai Lomalagi kei Vuravura, o Koya ka biuta na kalokalo mai lomalagi, o Koya ka vakaisulutaka na vuravura taucoko ena Nona vosa, na Kalou vata ga oqo e kilai iko vakavinaka! E sega walega ni kila na yacamu, ia e kila talega na veikakece baleti iko. E sega ni dua na ituvaki ni nomu bula e sega ni kilai rawa. E sega ni lecaika o Koya mai na nomu leqa, ia e tu ekea o Koya ka gadreva me veisautaka na kemu ituvaki.

Mo vakadeitaki iko nikua. Na Kalou vata ga a buli iko e se sega ni guilecavi iko. E kilai kemuni ena yacamuni. Sa ceuti tu na yacamuni ena qeteqete ni Ligana. E se sega ni guilecavi kemuni na Kalou. E lomani kemuni o Koya!

VAKATUTUSA VAKAYALO

Sa tiko ga kei au na Turaga; Ena sega vakadua ni rawa me'u tu taudua. Ia nikua, au sa digitaka me'u biuta taucoko vua na noqu icolacola, ni sa dau kauwaitaki au o Koya. Halleluya!

DIKEVA TALE

Luke 12:7



Joni 10:11 Oi au na ivakatawa vinaka: sa solia na nona bula na ivakatawa vinaka ena vukudra na Sipi.

E gadreva tu na Kalou me liutaki iko ka dusimaki iko ena veibolei ni bula ena veisiga. Me vaka e dua sa vakabauta, e sega ni dodonu mo vakila na loma-leqa baleta na iVakatawa Vinaka e liutaki iko tikoga ena veigauna. O Koya ga ena tuberi iko ka qarauni iko vinaka sara kei na nomu bisinisi. E toso tale o Koya ka tuva na veikawala yadua o cavuta. Sa nomuni iVakatawa ko Jiova; ena sega na ka me yali vei kemuni. O koya gona, se cava ga na ka e vaka me yali ena siga nikua, tekivu mo tukuna ki nai tuvaki oqori ni sa nomu iVakatawa na Turaga, ka sega na nona tikina ena nomuni bula. Ena veika kece

o cakava nikua, mo nanuma tiko ni sa tiko e kea na Turaga na Kalou me liutaki iko ki na nomu rawa-ka, na nomu tosoi cake vaka cakacaka.

VAKATUTUSA VAKAYALO

Edaidai au kila ni Turaga sara ga sa noqu iVakatawa. E tuberi au ka liutaki au ki na noqu rawa-ka. Ena sega ni yali vei au e dua na ka vinaka.

DIKEVA TALE

Same 23:1



2 Korinica 3:18 Ia o keda kecega, ni sa sega ni tabonaki tiko na matada, eda sa raica na serau ni Turaga mevaka enai Iloilo ka sa vakamataliataki, ni sa tubu cake tiko na serau me uasivi, me vaka ena Turaga okoya na Yalo Tabu.

Ena veigauna o raici iko kina ena dua na iloilo, kei na gauna o raica kina na iloilo ni Vosa ni Kalou, o na raica saraga na veika e bulia na Kalou baleti iko. Ena sega beka ni o koya dina ena gauna oqo, ia ni o tomana tiko na nona Vosa, raica na lagilagi nei Koya sa qaqa ena nomu bula.

Oni sa veisautaki mai na druka ki na rawa-ka vakalevu. Oqo ena sega ni rawati mai na nomu sasaga ga vakat-aki iko mo rawa-ka kina ena bula oqo,

ia mai vua na Yalo ni Turaga! Sai kemuni ka a buli mo ni vakaraitaka na lagilagi ni Kalou. Oqori na vuna ni o raica kina na iloilo ni Nona Vosa na Kalou, o raica kina na lagilagi ni Kalou. Ena nomuni raica nikua na Vosa ni Kalou, ko ni sa veisau mai na mate veitauvi ki na bula, mai na bula dravudravua ki na bula sautu, mai na nuiqawaqawa ki na marau e sega ni vakamacalataki rawa

VAKATUTUSA VAKAYALO

Au sa veisautaki mai na lagilagi ki na lagilagi sara ena Yaca i Jisu. Ni'u raica yani na iTukutuku Vinaka, au sa yaco me'u dua na ivakadinadina!

DIKEVA TALE

Sakaraia 4:6



Na Same 23:5 Ko ni sa vakarautaka na noqu tepeli e matadra na noqu meca: Oni sa lumuta na uluqu enai lumu; sa vuabale na mequ bilo.

E dua na yaca ni noda Kalou o Jiova Jaire, na kena ibalebale o koya sa solia taucoko. Sa veirauti na veika e vakarautaka o Koya. Oqo na vuna e kaya kina o Tevita ena noda lesoni nikua, ni sa vuabale na noqu bilo. Sa vakila okoya na kalou ni vuabale.

E tiko vei au na itukutuku vinaka baleti kemuni ena siga nikua ni noda Kalou sai koyakoya tikoga mai nanao, edaidai, ka tawamudu. Na ka a cakava vei Tevita, ena cakava talega o koya ena vukumu. Raica na yalo ni Kalou me baleti iko ena siga nikua. E gadreva me vakasaututaki iko. Kakua ni vakacegu mai na veika e lailai wale, ena nomu

nanuma ni o Koya e sotava ga na nomu gagadre ka sega ni veika o vinakata. Kevaka o gadreva e dua na cakacaka, mo kila ni gadreva o Koya mo sega walega ni masu me baleta na cakacaka ia mo rawata talega kina e dua na kena itutu. Ni sa dua na nomu itutu, sa tiko vei iko na veivakauqeti, ka sa na rawa mo tara na bula. De rairai beka na ka o gadreva me tubu na kemu isau. Ia mo kakua ni masulaka walega oqori, ia mo na tiko talega ena dua na itutu mo dau solika kina vakalevu.

VAKATUTUSA VAKAYALO

Sa noqu iVakatawa ko Jiova. Ena sega ni yali vei au e dua na ka au vinakata. Au qaravi e dua na Kalou ni vuabale. Halleluya!

DIKEVA TALE

Efeso 3:20



1 Korinica 1:27 Ia sa digitaka na Kalou na veika vaka lialia e vuravura, me vakamaduataki ira na vuku; ia na veika sa malumalumu e vuravura sa digitaka na Kalou me vakamaduataki na veika sa kaukauwa.

Kakua ni vakayalolailaitaki mai vei ira na tamata era tukuna vei iko ni o sega tu ni vakaivola se yalolilai ena vuku ni veika o vinakata vua na Kalou ka kenadau ni vakadonui ni veika sega ni vakaivola. Na noda lesoni nikua e tukuna vei keda ni dau vakayagataka o Koya na veika malumalumu me vakamaduataki ira kina na kaukauwa. E kena ibalebale oqori ni gauna o kunea kina ni o sa lewe lailai se takiveiyaga, o sa na vakarau tu mo matataka na Kalou me vakaraitaka na Nona kaukauwa.

Sa rawa vua na Kalou me vakayagataka na veika cava ga e tu vei iko nikua mo vakayacora kina e dua na cakamana ena nomu bula. Na Noda Kalou e kenadau ena veigauna dredre, sa dodonu meda reki ka marau tiko kina. Ena vakarau vakaraitaki Koya kei na nona kaukauwa ena vukumu.

VAKATUTUSA VAKAYALO

Au sa rawata na ka kecega ena vukui Karisito o koya sa vakaukauwataki au. Au sa kaukauwa sara mai vei ira na qaqa. Au sa taukena na siga oqo, ena Yaca i Jisu!

DIKEVA TALE

Joeli 3:10



Kolosa 1:13 O koya sa vakabulai keda mai na lewa ni butobuto, a sa kauti keda ki na matanitu nei koya na nona Gone ni toko;.

Ni'u vosa vei ira e vuqa na vakabau-ta ena gauna oqo, na imatai ni ka era tukuna vei au na levu ni leqa e solia tiko na tevoru vei ira kei na sala era gadreva kina na veisereki. Me vaka sa viri tu ena noda lesoni nikua, e sega ni dodonu me vakaoqo. Raica na ka dina e tukuna ni o koya "sa vakabulai keda" mai na lewa ni butobuto, "vak-abulai" me vaka ena veigauna sa oti. Ena sega ni qai cakava; sa caka oti. O sa biuta oti tu mai na vanua ni vei-vakasaurarataki, ka o sa tiko oqo ena Matanitu ni Luvana lomani, Halleluya.

Na leqa e mai basika ena gauna o tekivu lakosese kina mai na vanua ni nomu galala. Au kila ni o lomatarotarotaka tiko se me'u na cakava vakacava na ka oqo? Ena vosa ga e lako mai gusumu. "Oqo sa na vakamatei au!" "Sa dredre vei au na ka kecega." O lesu tale tiko ki na nomu vesuki ena nomuni vosa. Vakadeitaka na siga oqo mo tukuna ga na veika e tukuna na Kalou me baleti iko. O ni na sega ni tarovi rawa, vakalougatataki ena kena veta e cecere sara, Halleluya!

VAKATUTUSA VAKAYALO

Na tauvimate kei na mate taka e sega na nona iikotiko ena noqu bula. Au sa votai ena ka sa vakalou. Sa noqu na sautu ena Yaca i Jisu, ka sa cakacaka vata tiko na ka kecega me'u vinaka kina.

DIKEVA TALE

2 Korinica 8:9



Aisea 29: 16 A kena levu na nomudou yalotakelo! Me vakatautauvatataki li na dau tuli kuro kei na qele ni kuro, me kaya kina na ka sa tuli vua sa tulia, Sa sega ni tuli au ko koya?

E vuqa na tamata era sega ni kila rawa na kaukauwa ni vakasama se vakananau e rawa ni ra vakatara ki na nodra vakasama. E tiko e dua na vakaraitaki vosa ena noda lesoni ni-kua ka vakatakila na kaukauwa ni nomuni vakasama. Na vosa vaka-lperiu ka vakadewataki me vaka na tuli na yatsar, ka kena ibalebale na vakasama. E rawa ni da wilika na ivosanikalou o ya me vaka oqo, "me kaya kina na ka sa tuli (yatsar) vua sa tulia (yatsar), e sega ni tuli au ko koya?" Na nomu vakananau e solia na vakasama ni ka

o rawa ni buliai. Ni ko sa tekivu vakasamataka vakatitobu na iTukutuku Vinaka ni Nona loloma soliwale, raici iko ena matanivola ni nona vosa.

Veitalia na levu ni gauna o a druka kina eliu ena nomu bula vakawati, vakavuli se bisinisi. Ni o vakatara na iTukutuku Vinaka me vakavouia na nomu vakasama, sa na rawa ni galala na nomu vakasama me tuvana vinaka na nomu veisiga ni mataka. Oqo na sala o na toso kina ki na nomu veisiga ni mataka ni bera ni tosoi ki lomamu. Raici iko mada ena vanua o vinakata mo tiko kina.

VAKATUTUSA VAKAYALO

Au kauta mai na veivakasama vesuki me talairawarawa vei Karisito. Na tiko bulabula vakalou sa noqu fikina, ka noqu ivotavota na bula sautu. Au sa toso sara fikoga oqo ki na noqu veisiga ni mataka, ena Yaca i Jisu.

DIKEVA TALE: Iperiu 2:18



Same 1: 3 Ena tautauvata kei na kau sa tei ena bati ni uciwai, Sa vuataka na vuana ena kena gauna, A drauna talega ena sega ni malai; ia na ka kecega sa cakava ko koya ena yaco.

E sega ni dua e sucu mai na vuravura oqo me lesi mai vua na Kalou me dravudravua, tauvimate, mavoa, yalolailai, tabaki sobu se vakararawataki. Ia, na loma ni Kalou sai koya me ra sautu ka bula vinaka na tamata kecega, me vaka sa bula vinaka sara na yalodra (3 Joni 1:2). E vinakata na Kalou me vakaiyautaki iko ena yalomu, ena nomu nanuma, kei na yagomu, oqori na vuna e sega ni dodonu kina mo sotava na tauvimate, dravudravua, se na druka. Ia, na vuavuai vinaka oqo e uasivita na ilavo. Na kena tiko se sega

na ilavo ena sega ni veisautaka na kemu ituvaki se ituvaki vakayalo, ka sa sega kina ni dodonu mo veisautaka na nomu vakadinadinataka ni Kalou. Na ilavo e dua na iyaya ni cakacaka. Na ka e bibi sa ikoya na kaukauwa vakailavoi ni veivoli, kei na kaukauwa ni nomu veivoli e sega ni ilavo; ia na nomu vakabauta! Sai iko na ka e tukuna na Kalou ni sai iko, se vakacava na ilavo e tu vei kemuni se sega.

VAKATUTUSA VAKAYALO

Sa noqu na ka kecega. E sega ni rawa ni'u takiveiyaga. Au bula ena vakabauti Karisito, kau sa rawata na ka kecega.

DIKEVA TALE

Kalatia 2:20



Same 91: 15 Ena tagi vei au, ka'u na vakarorogo vua: Au na tiko vata kaya ni sa yacovi koya na rarawa; Au na vakabulai koya ka dokai koya;

Ena gauna sa tukuna kina vei Paula na Yalo Tabu ni sa waraki koya tu na ivesu kei na veivakararawataki, a kaya o Paula, "Ia kau sa sega sara ni nanuma na noqu bula me ka talei vei au ka me'u vakaotia ga noqu cakacaka kei nai tavi ka solia mai vei au na Turaga ko Jisu, me'u vakatakila nai tukutuku vinaka ni loloma ni Kalou," (Cakacaka 20:24). Ni o sa kila ni tiko vata kei iko na Kalou, ena sega ni dua na ka ena tosoi iko. Ena rawa ni viritaka mai na meca na nona ivacu vinaka duadua, ia ni ruru na kuvu ni soso, o ni na tucake fikoga. Mo duri vakadodonu nikua, ka

kila tiko ni na sega vakadua ni biuti iko se laivi iko. Ko sa vakamalumulumutaka rawa. Na nomu qaqa vei Karisito e sega ni veibataki rawa; e dua na ka dina. Se cava ga na bolebole o sotava nikua, na yalayala ni Kalou ena tiko vata ga kei iko ena gauna ni leqa. Kakua ni soro; sa nomuni na qaqa.

VAKATUTUSA VAKAYALO

Au vakavinavinakataka na noqu Kalou ni'u sega vakadua ni tu duadua, ni sa tiko vata kei au o Koya ena veigauna kecega. Sa fiko kei au na daunivatuva matalia me noqu daunivakasala ena veifiki kece ni noqu bula. Au sega ni rawa ni vukea ia me'u rawa-ka nikua!

DIKEVA TALE

Joni 14:18



HAVE YOU RECEIVED JESUS CHRIST YET?

WE INVITE YOU TO MAKE JESUS CHRIST
THE LORD OF YOUR LIFE BY PRAYING THIS PRAYER;

"O LORD GOD, I COME TO YOU IN THE NAME OF JESUS CHRIST. I BELIEVE WITH ALL MY HEART IN JESUS CHRIST, SON OF THE LIVING GOD. I BELIEVE HE DIED FOR ME AND GOD RAISED HIM FROM THE DEAD. I BELIEVE HE'S ALIVE TODAY. I CONFESS WITH MY MOUTH THAT JESUS CHRIST IS THE LORD OF MY LIFE FROM THIS DAY. THROUGH HIM AND IN HIS NAME, I HAVE ETERNAL LIFE; I'M BORN AGAIN. THANK YOU LORD, FOR SAVING MY SOUL! I'M NOW A CHILD OF GOD. HALLELUIAH!"

CONGRATULATIONS! YOU ARE NOW A CHILD OF GOD.

TO RECEIVE MORE INFORMATION ON HOW YOU CAN GROW
AS A CHRISTIAN, PLEASE GET IN TOUCH WITH US ON

UK: +44 3333 448 612

USA +1 240 781 6942

RSA +27 51 004 0209

SCRIPTURE PASSAGE FOR PROTECTION

ISAIAH 54:

14 I AM BUILD SOLID, GROUNDED IN
RIGHTEOUSNESS,
FAR FROM ANY TROUBLE—NOTHING TO
FEAR!
FAR FROM TERROR—IT WON'T EVEN COME
CLOSE!

15 IF ANYONE ATTACKS ME,
I WILL NOT THINK FOR A MOMENT THAT
GOD SENT THEM,
AND IF ANY SHOULD ATTACK ME,
NOTHING WILL COME OF IT.

16 GOD CREATED THE BLACKSMITH
WHO FIRES UP HIS FORGE
AND MAKES A WEAPON DESIGNED TO KILL.
HE ALSO CREATED THE DESTROYER—

17 BUT NO WEAPON THAT CAN HURT ME
HAS EVER BEEN FORGED.
ANYONE WHO ACCUSES ME
WILL BE DISMISSED AS A LIAR.
I AM GOD'S SERVANT SO THIS IS WHAT I CAN
EXPECT
GOD WILL SEE TO IT THAT EVERYTHING
WORKS OUT FOR THE BEST FOR ME."

THIS IS WHAT GOD SAYS TO ME AND
IT WILL NOT FAIL IN JESUS'S NAME!



The Good News World Helplines

USA: +1 (240) 781-6942

UK: +44 333 344 8612

RSA: +27 (51) 004-0209

www.goodnewsworld.com